

गाउँसभाको बैठक २०८३ साल असार ९ गते मंगलवार गाउँपालिका
अध्यक्ष श्री रेणुका चौलागाईँले प्रस्तुत गर्नु भएको आर्थिक वर्ष
२०८३/०८४ को नीति तथा कार्यक्रम



चौरीदेउराली गाउँकार्यपालिकाको कार्यालय
ढाँडखर्क भञ्ज्याङ्ग ,काभ्रेपलाञ्चोक
बागमती प्रदेश

१. नेपाली जनताको त्याग तपस्या बलिदानबाट प्राप्त संघीय लोकतान्त्रिक गणतन्त्रात्मक शासन व्यवस्था बमोजिम गठन भएको चौरीदेउराली गाउँपालिकाको १८ औं अधिवेशनमा उपस्थित चौरीदेउराली गाउँपालिका उपाध्यक्ष ज्यू, सभाका सदस्य ज्यूहरू, सभाका सचिव ज्यू, गाउँपालिका विभिन्न शाखा तथा अन्तर्गतका कार्यालयमा कार्यरत कर्मचारीहरू, संचार कर्मी, सुरक्षा कर्मी एवं उपस्थित सम्पूर्ण महानुभावहरूमा हार्दिक स्वागत गर्दछु । चौरीदेउराली गाउँपालिकाको आर्थिक वर्ष २०८३/८४ को नीति तथा कार्यक्रम प्रस्तुत गर्न यस सम्मानित सभामा उपस्थित भएकी छु ।
२. यस गरिमामय सभा मार्फत सङ्घीय लोकतान्त्रिक गणतन्त्र, समानुपातिक, समावेशिता, धर्म निरपेक्षता, सामाजिक न्याय स्थापनाका लागि जनयुद्ध, जनआन्दोलन, Gen-Z आन्दोलन लगायत अन्य ऐतिहासिक आन्दोलनहरूमा आफ्नो जीवन उत्सर्ग गर्नु हुने महान सबै शहिदहरू प्रति भावपूर्ण श्रद्धाञ्जली अर्पण गर्दछु । साथै यस गाउँपालिका भित्रमा महान शहिदहरू तथा वेपत्ता योद्धाहरू (१) तिर्थ गौतम. (२) यान प्रसाद गौतम (३) विन्दा चौलागाई (४) सुभद्रा चौलागाई (५) रिना रसाईली (६) सुरेन्द्र रसाईली (७) कमल चौलागाई (८) प्रदिप गौतम (९) किरण तामाङ (१०) बद्रि तिवारी (११) पुण्य प्रसाद गौतम (१२) संजिव लामा (१३) लोप्साङ लामा (१४) चक्र बहादुर गौतम (१५) टासी लामा (१६) हजार सिं लामा (१७) पन्जा लामा (१८) राजु भुर्तेल (१९) पदम लामा (२०) पासाङ लामा (२१) हरिसरण गजुरेल (२२) सरला अधिकारी (२३) सोनाम लामा (२४) वस्तिमान लामा (२५) अनिल लामा (२६) पम्फा विश्वकर्मा (२७) ईन्द्र बहादुर पाठक (२८) सूर्य लामा (२९) सरला अधिकारी (३०) कृष्ण प्रसाद गौतम (३१) चन्द्र बहादुर लामा लगायत सम्पूर्ण ज्ञात अज्ञात सहितहरू प्रति हार्दिक श्रद्धाञ्जली व्यक्त गर्दछु साथै बेपत्ता योद्धाहरू (१) नविन गौतम (२) कमला शर्मा (३) कुमार ढकाल (४) उमेश सेढाई (५) बुद्धी लामा लगायत योद्धाहरू प्रति यो गाउँसभा उच्च सम्मान व्यक्त गर्दछु ।
३. संघीय लोकतान्त्रिक गणतन्त्र स्थापना पछिको नयाँ सविधानले जनताको नजिकको सरकारको परिकल्पना गरे अनुरूप स्थानीय तहको निर्वाचनबाट निर्वाचित हामी जनप्रतिनिधिहरू निर्वाचित भएर पाँचौ तथा अन्तिम वर्षको नीति तथा कार्यक्रम प्रस्तुत गर्दैछौं । यस वार्षिक नीति तथा कार्यक्रम तर्जुमाका क्रममा गाउँपालिकालाई महत्वपूर्ण तथा रचनात्मक सुझाव दिनु हुने सम्पूर्ण आमाबुबा , दाजुभाई तथा दिदीबहिनीहरू लगायत सम्पूर्ण सरोकारवालाहरू प्रति हार्दिक धन्यवाद व्यक्त गर्दछु ।
४. हामीसँग उपलब्ध स्रोत साधनको न्यायपूर्ण वितरण गर्दै नागरिकलाई परिवर्तनको अनुभूति हुने गरी हामीले धेरै रुपान्तरणकारी योजनाहरूको कार्यान्वयनमा ल्याएकोमा अधिकांश सम्पन्न भएका छन भने कतिपय योजनाहरू सम्पन्न हुने चरणमा रहेको म यस गरिमामय सभामा जानकारी गराउन चाहान्छु ।

सभाका सदस्यज्यूहरु,

५. गाउँपालिकासँग पर्याप्त आन्तरिक श्रोत नहुनु संघ र प्रदेशले खटाएर दिएको बजेट अनि राजश्व नउठ्दा संघीय तथा प्रदेश सरकारले कटाएर पठाउने अनुदानको भरमा काम गर्न सहज र अनुमान योग्य छैन । साथै सीमित स्रोत र साधनबाट स्थानीय सरकारसँग जनताको विकास प्रतिको उच्च आकांक्षालाई समयसापेक्ष पूरा गरी समृद्ध गाउँपालिका निर्माण गर्न हाम्रो सामु चुनौती रहेको छ । तथापी संघ र प्रदेश सरकार साथै गैरसरकारी संघ सस्थाहरुको सहकार्य र समन्वयमा अघि बढ्न चौरीदेउराली गाउँपालिका सदैव प्रतिवद्ध रहेको छ ।
६. विद्यमान परिस्थितिमा जनताको सबैभन्दा नजिकको सरकारको रूपमा रहेको यस स्थानीय सरकार जनताहरुको जनआकांक्षा अनुसार गाउँपालिकाको विकास निर्माण र सुशासनको लागि कटिबद्ध रहेको स्मरण गराउँदै आमागी दिनहरुमा पनि जनताको घरदैलोमा पुगी जनताको सेवामा सदैव समर्पित रहने विश्वास समेत दिलाउन चाहन्छु ।
७. समृद्ध चौरीदेउराली बनाउने दीर्घकालिन लक्ष्य हासिल गर्ने अभियानमा चौरीदेउराली गाउँपालिका अन्तर्गतको समग्र टिम क्रियाशिल छ । आवधिक योजना, मध्यकालिन खर्च संरचनाका आधारमा सामाजिक र आर्थिक रुपान्तरण सहितको समानुपातिक विकास हासिल गर्ने दिशा तर्फ यो नीति तथा कार्यक्रम केन्द्रित हुनेछ ।
८. हामी निर्वाचित भएको चौथो वर्षसम्म हाम्रो कार्यकाल उत्साहपूर्वक नै रहेको छ । सवै वडा कार्यालयहरु सवलीकरण भई सार्वजनिक सेवा प्रवाहमा प्रविधिमैत्री र आधुनिक हुने क्रममा रहेका छन् । नागरिकहरुको गुनासो र सुझावहरु संकलन गर्ने तथा त्यसमा थप सुधार गर्ने प्रयास समेत भएका छन् । स्रोत र साधनको सीमितताको कारण जनताको सवै अपेक्षा एकै पटक पूरा गर्न कठिन छ । यसर्थ आवश्यकताको प्राथमिकीकरण र बजेटको सीमितताको बीचबाट बिकासको बाटो पहिल्याउने मुल उद्देश्यका साथ वार्षिक नीति तथा कार्यक्रम प्रस्तुत गरेको छु ।
९. हाम्रो सामु अनेकौ चुनौती र समस्याहरु रहेका छन् । दैनिक जसो रोजगारीको लागि विदेशिने युवाहरुको संख्या बढ्दो छ । गाउँहरु युवा विहिन बन्दैछन् । बजेट विनियोजन भएता पनि उपभोक्ता समितिमा बस्ने मानिसहरु पाउँन कठिन छ । गाउँहरुको खेतीयोग्य जमिनहरु बाँझो हुदै गएका छन् । विद्यालयहरुमा विद्यार्थीहरुको संख्या वर्षे पिच्छे कम हुदै गएका छन् । लिफ्टिङ खानेपानी संचालनमा कठिनाई भएको छ । विगतका वर्षहरुको विपद्को कारण गाउँपालिकाका सडक, सिचाई, खानेपानीमा ठुलो क्षति पुगेको छ, उक्त विपत् व्यवस्थापनको कार्य सम्पन्न गर्नु छ । तथापी हामी र हाम्रो सामु विद्यमान यावत समस्या र चुनौतीहरुलाई अवसरमा बदल्ने गरी आगामी वर्षलाई निर्णायक वर्षको रूपमा कार्य सम्पन्न गर्ने गरी केन्द्रित हुनु परेको छ ।

गाउँ सभाका सदस्य ज्यूहरु,

अव म यस गरिमामय गाउँसभामा आ.व.२०८३/८४ को नीति तथा कार्यक्रम प्रस्तुत गर्न चाहन्छु ।

पूर्वाधार विकास तर्फ

१०. चौरीदेउराली गाउँपालिकाको व्यवस्थित प्रशासनिक भवन नहुँदा कार्यालयबाट जनतालाई दिईने सेवा प्रवाहमा विभिन्न समस्या झेलनुपरेको छ । गाउँपालिकाको प्रशासकीय भवन निर्माणको कार्यलाई सम्पन्न गरिनेछ ।
११. आगामी आर्थिक वर्ष २०८३/८४ मा निम्नानुसार गाउँपालिका स्तरीय मुख्य आयोजनाहरु प्रभावकारी रुपमा कार्यान्वयन गर्नका लागि आवश्यक वजेटको व्यवस्था मिलाइनेछ ।
 - गोठपानी विर्ता देउराली सडक निर्माण
 - गुम्बाटी बाडथली सडक निर्माण
 - देउराली ज्यामिरे बोक्से सडक निर्माण
१२. नयाँ सडक निर्माण भन्दा बनेका सडकहरुलाई क्रमश स्तरोन्ती गर्ने कार्यलाई प्राथमिकता दिईनेछ ।
१३. संघ र प्रदेश सरकारसँगको समन्वयमा निर्माण हुन बाँकी रहेका सडक लगायतका अन्य पूर्वाधार निर्माणको कार्यलाई निरन्तरता दिईनेछ ।
१४. पूर्वाधार निर्माणमा सार्वजनिक नीजि क्षेत्र र उपभोक्ता समितिहरुको प्रभावकारी परिचालनलाई प्राथमिकता दिईने छ । योजना अपनत्वलाई मध्यनजर गरी उपभोक्ता समितिबाट सञ्चालित आयोजनाहरुमा अनिवार्य रुपमा १० प्रतिशत बेहोर्नु पर्ने नीतिलाई निरन्तरता दिईनेछ ।
१५. नीजि क्षेत्र र उपभोक्ता समितिहरुको प्रभावकारी परिचालनबाट निर्माण सम्पन्न हुन बाँकी वडा कार्यालयहरु सम्पन्न गरिनेछ ।
१६. गाउँपालिका भित्रको यातायातलाई १२ महिनै संचालन गर्नको लागि सडकको स्तरोन्ती गरिनेछ । प्राकृतिक कारणले अवरुद्ध हुने सडकहरुको निर्माणको लागि आकस्मिक मर्मत तथा व्यवस्थापन कोषको स्थापना गरिनेछ ।
१७. सडक मर्मत संभारको कार्यलाई उच्च प्राथमिकतामा राखी मुख्य सडकहरु खाल्टा खाल्टीमुक्त बनाउने कार्य गरिनेछ ।
१८. गाउँपालिकाको निर्माणधीन १५ शैया अस्पतालको निर्माण कार्य सम्पन्न गरिने छ ।
१९. गाउँपालिका क्षेत्रभित्रको संचार सेवालाई नेपाल टेलिकम र ईन्टरनेट सेवा प्रदायक संस्थाहरुको सहकार्यमा व्यवस्थित र गुणस्तरीय बनाउनका साथै आवश्यक स्थानहरुमा नेपाल टेलिकमको टावर जडानको लागि पहल गरिनेछ ।

२०. सामुदायिक विद्युत लाईनहरुको सुधार सम्बन्धी कार्य संचालन गरिनेछ ।

कृषि तथा पशु विकास

सभाका सदस्यज्यूहरु , अव म कृषि तथा पशु विकास सम्बन्धी निति तथा कार्यक्रम पेश गर्न चाहन्छु ।

२१. कृषिमा आत्मनिर्भर बन्दै उत्पादन वृद्धि गर्न, कृषिमा प्रविधि तथा यान्त्रिकरण गर्दै आधुनिक कृषिलाई बढावा दिन कृषकहरुको आवश्यकताका आधारमा मागमा आधारित कृषि यान्त्रिकरण अनुदान दिने कार्यलाई निरन्तरता गरिनेछ ।
२२. सहकारी मार्फत किसानहरुलाई वितरण गरिने मलको लागि सदरमुकाम देखि प्रत्येक वडासम्म ढुवानी भाडा गाउँपालिकाले व्यहोर्ने व्यवस्थालाई निरन्तरता दिइनेछ साथै उक्त भाडा दरमा पनि दुरीको आधारमा हुने व्यवस्था गरिनेछ । साथै प्रभावकारी अनुगमन समेत गरिनेछ ।
२३. कृषकहरुलाई आवश्यक बाली बीउहरु विशेष अनुदानमा प्रदान गरी कृषिलाई आधुनिकीकरण र व्यवसायिक उत्पादन प्रणालीमा लैजान पहल गरिनेछ ।
२४. पशुहरुमा देखिने विभिन्न रोग विरुद्धका औषधीहरु खरिद गरी निःशुल्क रुपमा औषधी वितरण तथा कृषकहरुको घरदैलोमा उपचार प्रदान गरिनेछ ।
२५. प्राकृतिक रुपबाट गर्भाधान संभव हुन नसकेमा निःशुल्क कृत्रिम गर्भाधान गराउने कार्यलाई निरन्तरता दिइनेछ ।
२६. विपदमहामारीका कारण पशुपालन व्यवसायमा हुने क्षति भरणका लागि पशु बिमा कार्यक्रमलाई ,
२७. कोदो,फापर र खुर्सानी जस्ता रैथाने बालीहरुको विउ संरक्षण, खेती विस्तार र बजारीकरणको व्यवस्था मिलाइनेछ।
२८. पशु पन्थीका महामारी रोगजन्य रोग लम्की स्कीन जस्ता रोगहरु विरुद्धको कार्यक्रमहरु ,आर.पि. संचालन गरिनेछ ।
२९. चोरीदेउराली गाउँपालिमा भित्र गठन भएका कृषक समूहफर्म तथा सहकारीमा आवद्ध कृषकहरुलाई, उत्पादन बृद्धि गर्ने खालका कार्यक्रमहरु संचालन गरी कृषकहरुलाई व्यवसायिकता तर्फ लगिनेछ ।
३०. गाउँपालिकाका सवै क्षेत्रमा कृषि तथा पशु प्राविधिकको सेवा पुर्याउने कार्यलाई निरन्तरता दिईनेछ ।
३१. कुकुरको टोकाईबाट मानिसमा सर्ने रेविज न्युनिकरणको लागि सामुदायिक तथा छाडा कुकुरलाई बन्धाकरणव्यवस्थापन रेविज विरुद्धको खोप तथा अभिलेखिन कार्यक्रम संचालन गरिनेछ ।,
३२. कृषि क्षेत्रमा हुने सम्भावित रोग तथा किराको प्रकोप नियन्त्रणको लागि आकस्मिक रोग नियन्त्रण कार्यक्रम संचालन गरिनेछ ।

३३. गाउँपालिका भित्र सबै क्षेत्रलाई समेट्ने गरी उत्पादन बृद्धिको लागि माटो परिक्षण गरी माटो सुहाउदो बाली लगाउन प्रोत्साहन गरिनेछ ।
३४. चौरीदेउराली गाउँपालिकाका कृषकले उत्पादन गरेको कृषि उत्पादनहरूको बजारीकरणको लागि यातायातको सहज पहुँच स्थापित गर्न कृषि एम्बुलेन्सलाई व्यवस्थित रूपमा संचालन गरिनेछ ।
३५. गाउँपालिका भित्र कृषि बालीहरूमा बाँदर दुस्मीहरूले पुर्याएको क्षतिलाई न्युनिकरण गर्न पहल गरिनेछ ।
३६. गाउँपालिका भित्रमा उद्यमशील कृषकहरूलाई सम्मान र पुरस्कारको व्यवस्था गरी उद्यमशिलता बृद्धिका लागि कृषक हातेमालो कार्यक्रम संचालन गरिनेछ ।
३७. स्थानीय रैथाने वालीहरूको संरक्षण तथा बजारीकरणमा टेवा पुर्याउदै पुर्ण अर्गानिक भिलेजको सम्भाव्यता अध्ययन गरिनेछ ।
३८. अनुदानमा वितरित कृषि उपकरणहरूको अभिलेखीकरणलाई व्यवस्थित बनाई लाभग्राही कृषकहरूको जीवनययापन तथा उत्पादकत्व वृद्धिमा परेको प्रभावको सर्भेक्षण मापन तथा उपकरणको अवस्था नविकरण गर्नु पर्ने कार्यको थालनी गरिनेछ ।
३९. बन्यजन्तुद्वारा कृषि वालीमा हुने क्षती न्यनीकरण गर्न आवश्यक प्रविधि तथा उपकरणहरूको खरिदमा सहयोग गरिनेछ ।

सामाजिक विकास

अब म शिक्षा सम्बन्धि नीति पेश गर्ने गर्दछु ।

४०. शैक्षिक गुणस्तर अभिवृद्धि र शिक्षण सिकाई प्रक्रियालाई थप प्रभावकारी बनाउन विगतमा प्रदान गर्दै आएको वालविकास शिक्षक र विद्यालय कर्मचारीहरूको मनोबल उच्च राख्न दिदै आएको प्रोत्साहन अनुदानलाई निरन्तरता दिईएको छ ।
४१. गाउँपालिका भित्रका विद्यालयमा गुणस्तर सुधार साथै उचित व्यवस्थापनका लागि गाउँपालिकाले निर्माण गरेको गाउँ शिक्षा योजनालाई प्रभावकारी रूपमा कार्यान्वयनमा ल्याईनेछ ।
४२. सामुदायिक विद्यालयहरूमा विद्युतीय उपकरणहरूको प्रयोग निरन्तर बढदै गएको र विद्यालयको आन्तरिक आम्दानी न्युन रहेको अवस्थालाई मध्यनजर गरी विद्यालयहरूलाई तहगत रूपमा कार्यालय संचालन खर्च उपलब्ध गराउने कार्यको सुरूवात गरिनेछ ।
४३. चौरीदेउराली गाउँपालिका भित्रका सामुदायिक विद्यालयहरूमा अध्ययन गरी SEE परिक्षामा उत्कृष्ट नतिजा ल्याउने विद्यार्थीहरूलाई र विद्यालयहरूलाई पुरस्कृत र सम्मान कार्यक्रमलाई निरन्तरता दिईनेछ ।

४४. सिर्जनशील शुक्रबार भन्ने अभिप्रायका साथ गाउँपालिका भित्रका सम्पूर्ण विद्यालयहरूमा प्रत्येक शुक्रबार सृजनात्मक कक्षा संचालन गर्न निर्देशित गरिनेछ । उक्त दिन बक्तृत्व कला, सामान्य ज्ञान, खेलकुद, र संगित सम्बन्धी व्यवहारिक शिक्षा प्रदान गर्न प्रोत्साहन गरिनेछ ।
४५. गाउँपालिका भरिका विद्यालयहरूमा विद्यालय संचालन शिक्षण सिकाई तथा परीक्षा प्रणालीमा ,
४६. प्रधानध्यापकलाई विद्यालयको समग्र शैक्षिक गुणस्तर कायम गर्न विद्यालयको तह अनुसार कार्य सम्पादन मूल्यांकनको आधारमा त्रैमासिक रुपमा प्रधानध्यापकहरूलाई थप भत्ताको सुविधा उपलब्ध गराईनेछ ।
४७. युवाहरूलाई सरकारी सेवा प्रवेशमा प्रोत्साहन गर्न लोक सेवा आयोग, शिक्षक सेवा आयोगका लागि सेवा प्रवेश तयारी भौतिक तथा अनलाईन कक्षा सञ्चालनको सुरुवात गरिनेछ ।
४८. विद्यालय स्तरको परिक्षा प्रणाली तथा मूल्यांकन प्रणालीलाई व्यवस्थित तथा मर्यादित गरिनेछ ।
४९. विद्यार्थी सङ्ख्या अधिक र शिक्षक सङ्ख्या न्यून भएका विद्यालयहरूमा शिक्षक विद्यार्थी अनुपात मिलाउन शिक्षक दरबन्दी मिलाउने कार्य गरिनेछ । विद्यार्थी सङ्ख्याका आधारमा शिक्षक व्यवस्थापन गरिनेछ ।
५०. विद्यालय शिक्षामा नवीनतम सूचना तथा संचार प्रविधिलाई जोड दिनईनेछ । सबै विद्यालयहरूको ईन्टरनेट सेवा विस्तारलाई नियमित र गुणस्तरीय बनाईनेछ । कार्य वातावरण चुस्त दुरुस्त बनाउन ईहाजिरी तथा सिसिटिभी जडान गरी प्रविधि मैत्री बनाउदै लगिने छ ।
५१. शिक्षकको पेसागत सिप र क्षमता अभिवृद्धिको लागि तालिमको व्यवस्था मिलाईनेछ । प्रधानध्यापक, विद्यालय व्यवस्थापन समिति , अभिभावक र गाउँपालिका बीच निरन्तर अन्तर्क्रिया कार्यक्रम संचालन गरिनेछ ।
५२. “पढ्दै कमाउँदै” कार्यक्रम अन्तर्गत विद्यार्थीहरूलाई कृषि सम्बन्धी सैदान्तिक तथा व्यवहारिक ज्ञान प्रदान गर्दै विभिन्न आय आर्जन हुने कार्यहरूमा संलग्न गराउने नीति अवलम्बन गरिने छ ।
५३. संविधानको मर्म अनुसार अनिवार्य र निःशुल्क शिक्षाको प्रत्याभुति गरिनेछ । अति विपन्न दलितगरिव , तथा जेहेन्दार विद्यार्थीहरूका लागि पैसाकै कारण पढाईबाट बञ्चित हुन नदिन अध्यक्ष विद्यार्थी कोष स्थापना गरिनेछ ।
५४. सामुदायिक सिकाई केन्द्रहरूलाई थप व्यवस्थित बनाईदै लगिनेछ ।
५५. SEE परिक्षा तयारीको लागि विद्यालयको आवश्यकता हेरी गाउँपालिकाबाट आवश्यक सहयोग दिने प्रणालीको सुरुवात गरिने छ ।

खेलकुद तर्फ

५६. अध्यक्षकप, विद्यालय स्तरीय राष्ट्रपति रनिङ्ग शिल्ड जस्ता प्रतिगिताहरूलाई निरन्तरता दिईने छ । खेल क्षेत्रमा योगदान पुर्याउने खेलाडीहरूलाई सम्मान गरिनेछ ।
५७. जिल्ला प्रदेश तथा विभिन्न खेलकुदमा सहभागिता जनाउने खेलाडी तथा व्यवस्थापन टोलीलाई पालिकाको तर्फबाट आवश्यक सहयोगको व्यवस्था मिलाईनेछ ।
५८. गाउँपालिका भित्रका माध्यमिक विद्यालयहरूमा तेकान्दो खेललाई प्रोत्साहित गर्ने व्यवस्था गरिनेछ ।

स्वास्थ्य तर्फ

अब म स्वास्थ्य सम्बन्धि नीति पेश गर्ने गर्दछु ।

५९. नेपाल सरकारले निःशुल्क वितरण गर्न तोकिएको औषधी तथा औषधी जन्य सामानहरु सबै स्वास्थ्य संस्थाहरुबाट उपलब्ध हुने व्यवस्थालाई निरन्तरता दिईनेछ ।
६०. गाउँपालिकाका सबै स्वास्थ्य संस्थाहरुबाट नागरिकहरूलाई सहज सर्वसुलभ गुणस्तरीय स्वास्थ्य सेवा उपलब्ध गराउन आवश्यक व्यवस्था मिलाईनेछ ।
६१. धुसेनी शिवालय अस्पतालबाट प्रदान गरिने स्वास्थ्य सेवालाई थप प्रभावकारी बनाईनेछ ।
६२. बढ्दो मानसिक स्वास्थ्य समस्यालाई न्यनीकरण गर्न सरोकारवाला समुदाय, स्कुलहरूको सहभागिता हुने गरी विभिन्न मनोपरामर्श, तनाव व्यवस्थापन, उत्प्रेरणात्मक तथा योग सम्बन्धी कार्यक्रमहरु संचालन गरिनेछ ।
६३. स्वास्थ्य विमा कार्यक्रममा दर्ता सहयोगी निष्क्रिय भई लाग्राहीलाई असुविधा वा विमा कार्यक्रमको सेवा लिन ग्राहो भएकोले विमा कार्यालयसँग समन्वय गरी थप नयाँ दर्ता सहयोगी छनौटमा प्रोत्साहन गरिनेछ ।
६४. चौरीदेउराली गाउँपालिका पूर्णखोप घोषणा भइसकेको अवस्थामा पूर्णखोप सुनिश्चितताको दिगोपनाका लागि बालबालिकाहरूलाई दिईने सबै खोप कार्यक्रमलाई निरन्तरता दिईनेछ ।
६५. गाउँपालिका भित्र एम्बुलेन्स सेवालाई थप प्रभावकारी रुपमा संचालन गरिनेछ । सुत्केरी हुन अस्पताल जाने महिलाहरूलाई गाउँपालिका भित्रका अस्पताल र वर्थिङ सेन्टरसम्म जानको लागि पूर्ण निःशुल्क सेवा प्रदान गरिनेछ । आर्थिक अवस्था कमजोर भएमा नागरिकहरूलाई निःशुल्क सेवा प्रदान गरिनेछ ।
६६. गाउँपालिका भित्रका नागरिकहरूको स्वास्थ्यमा पहुँच विस्तार गर्नको लागि आवश्यकता अनुसार विशेषज्ञता सेवा प्रदान गर्न स्वास्थ्य शिविर संचालन गरिनेछ ।
६७. सामुदायिक विद्यालयहरूमा विद्यार्थीहरूको नियमित स्वास्थ्य परिक्षण गर्ने व्यवस्था मिलाईनेछ ।

६८. गाउँपालिका अन्तर्गत दुती सामुदायिक स्वास्थ्य ईकाईको सुदृढीकरण गर्नको लागि आवश्यक बजेटको व्यवस्था गरिनेछ ।

६९. नागरिकहरुको स्वास्थ्य उपचारमा देखिएको बढी आर्थिक भारलाई न्यूनीकरण गर्नको लागि गाउँपालिका बासी सबैलाई स्वास्थ्य विमा कार्यक्रममा आवद्ध गराउन उत्प्रेरित गरिनेछ ।

बातावरण, विपद् व्यवस्थापन तथा खानेपानी तर्फ

७०. पाथिभरा लिफ्टिङ खानेपानी र ढोकेडाँडा लिफ्टिङ खानेपानी आयोजनाको व्यवस्थापनको लागि आवश्यक बजेट विनियोजन गरिनेछ ।

७१. खानेपानीका स्रोतहरुको संरक्षण गरी सबै नागरिकहरुलाई पिउने पानीको पहुँच सुनिश्चित गरिनेछ ।

७२. भालुखोला क्षेत्रमा खानेपानी मुहानहरु प्रशस्त मात्रामा रहेकोले ड्याम निर्माणको कार्य यसै आर्थिक वर्षबाट सुरु गरिनेछ । साथै प्रदेश र संघीय सरकारसँग समन्वय गरी खानेपानी पूर्वाधार निर्माणको लागि पहल गरिनेछ ।

७३. भुमेस्थान घट्टेकुलो खानेपानी चौरीदेउराली गाउँपालिका वडा नं ८ योजना सम्पन्न गर्नको लागि आवश्यक बजेटको व्यवस्था गरिनेछ ।

७४. विपद् व्यवस्थापनको रणनीतिक योजना तयार गरी गाउँपालिका स्तरीय आपतकालिन कार्य संचालन केन्द्र स्थापना गर्दै उक्त केन्द्रमा विपद् व्यवस्थापनका लागि आवश्यक सामग्रीहरुको खरिद गरी व्यवस्थापन गरिनेछ ।

७५. खाली भएको क्षेत्रमा वृक्षारोपन गर्ने र डढेलो नियन्त्रणका सचेतना कार्यक्रम संचालन गरिनेछ ।

७६. विपद् व्यवस्थापन कोषबाट विपद् प्रभावित परिवारहरुलाई राहत तथा उद्धार कार्यक्रमहरु संचालन गरिनेछ । विपद् व्यवस्थापनलाई थप प्रभावकारी बनाउन संस्थागत व्यवस्था गरी योजना तथा नीति निर्माण मार्फत क्षमता अभिवृद्धी गर्दै लगिने छ ।

लैङ्गिक समानता, महिला सशक्तिकरण र सामाजिक समावेशीकरण

७७. तामाङ समुदायको ल्होसार कार्यक्रम, तिज कार्यक्रम र जनयुद्ध दिवस लगायतका कार्यक्रमहरु संचालन गरिनेछ ।

७८. बालमैत्री शासनको प्रत्याभुतिका लागि आगामी आर्थिक वर्षमा सबै वडाहरुलाई बालमैत्री वडा घोषणा गरिनेछ ।

७९. लागु पदार्थ दुर्व्यसनी, साईवर अपराध, लैंगिक हिंसा र बाल विवाहबाट बालबालिकामा हुने सम्भावित जोखिम न्युनिकरण गर्न विद्यालय तथा समुदाय स्तरबाट नै सचेतना कार्यक्रम संचालन गरिनेछ ।

८०. गरिवी निवारणको लागि लघु उद्यम विकास कार्यक्रम मार्फत नागरिकको आय आर्जन बृद्धि गर्ने कार्यलाई निरन्तरता दिइनेछ ।
८१. सुरक्षित वैदेशिक रोगजार सम्बन्धी चेतनामुलक अभिमुखीकरण कार्यक्रमलाई निरन्तरता दिइनेछ ।
८२. दलित समुदायको परम्परागत पेशा, कला तथा सीप संरक्षण र सम्बर्द्धन गर्दै आधुनिकीकरण र व्यवसायीकरण गर्ने नीति अवलम्बन गरिनेछ ।
८३. गरिवी निवारणको लागि लघु उद्यम विकास कार्यक्रम मार्फत नागरिकको आयआर्जन बृद्धि गर्ने कार्यलाई निरन्तरता दिइनेछ ।
८४. अपाङ्गता भएमा व्यक्तिहरुलाई आवश्यक सहायक उपकरण उपलब्ध गराउने व्यवस्था गरिने छ ।
८५. राजनितिक व्यवस्था र अवस्था परिवर्तनका लागि शहीद, वेपत्ता, जनयुद्ध घाईते अपाङ्गहरुको योगदानको सदा प्रशंसनीय र उच्च सम्मान छ र जनयुद्ध/जनआन्दोलनमा शहीद परिवारहरु, वेपत्ता, घाईते, पूर्व जनमुक्ति सेनाका योद्धाहरु लगायत मुक्ति र परिवर्तनका लागि योगदान पुर्याएका विशिष्ट व्यक्तिहरुको सम्मान, सामाजिक पुनर्स्थापना, सिप विकास तथा आयमुलक कार्यक्रमा प्राथमिकता दिइनेछ । चौरीदेउराली गाउँपालिका क्षेत्रभित्रका शहिदहरुको सम्मानमा निर्माण भएका शहिद गेट, शहिद पार्कहरुको आवश्यक मर्मत तथा सम्भारका कार्यहरु गरिनेछ ।
८६. सहिद समाज परिवर्तन र रुपान्तरणका आदर्श हुन् । तसर्थ शहिदहरुको सम्मान स्वरुप जनयुद्ध जनआन्दोलनका शहिद तथा वेपत्ता नागरिकका परिवारहरुलाई मासिक रुपमा राहत स्वरुप दिदै आएको रु. ३,०००/- लाई (तीन हजार)निरन्तरता दिइनेछ ।
८७. माझी तथा पहरी समुदाय लक्षित कार्यक्रमहरु सञ्चालन गरिनेछ ।

सहकारी तर्फ

८८. गाउँपालिका भित्र रहेका सबै सहकारीहरुको अनुगमन तथा नियमन गरी कार्य प्रति उत्तरदायी बनाइनेछ ।
८९. गाउँपालिका भित्र दर्ता भई संचालन भएको सहकारीहरु सूचीकृत गरी एकीकरण तथा मर्जरको लागि पहल गर्ने संचालन हुन नसकेको सहकारीहरुलाई कार्यविधि बनाई खारेजी गर्ने रणनीति लिइनेछ ।

व्यक्तिगत घटना तथा सामाजिक सुरक्षा

९०. जेष्ठनागरिक, अपाङ्गताहरुको सहजताको लागि बैंक सँगको सहकार्यमा वडा स्तरबाटै सामाजिक सुरक्षा भत्ता वितरण गरिनेछ ।
९१. गाउँपालिका भित्र अपाङ्गता भएका व्यक्तिहरुलाई सहि पहिचान सहितको परिचयपत्र सहज रुपमा उपलब्ध गराउन शिविर संचालन गरिनेछ ।
९२. जेष्ठ नागरिक परिचयपत्र वडास्तरबाट नै उपलब्ध गराउने व्यवस्था मिलाइनेछ ।

९३. सामाजिक सुरक्षा परिचय पत्र लगायतको अन्य व्यक्तिगत घटना दर्ता लगायतको कार्य घुम्टि शिविर मार्फत संचालन गर्ने नीति अवलम्बन गरिनेछ ।

९४. जन्मदर्ता, मृत्यू दर्ता लगायत घटना दर्ताको अभिलेखलाई पूर्ण रुपमा Digitized गरिनेछ ।

पर्यटन तर्फ

९५. गाउँपालिकाका सम्भाव्य पर्यटकीय स्थलहरूको पहिचान तथा विकास गरी आन्तरिक तथा बाह्य पर्यटक प्रवर्द्धनमा जोड दिइनेछ ।

९६. गाउँपालिका भित्र रहेका ऐतिहासिक धार्मिक तथा साँस्कृतिक सम्पदा, मठ मन्दिर तथा गुम्बाहरूको संरक्षण गरिनेछ ।

९७. पर्यटन प्रवर्द्धनमा सघाउ पुर्याउने समुदायमा आधारित होमस्टे निर्माण तथा विकासका लागि “खुसि गाउँ” अभियान सञ्चालन गरिनेछ ।

न्यायिक समिति तर्फ

९८. न्यायीक समितिबाट सम्पादन गरीने सेवा प्रवाहलाई चुस्त एवं प्रभावकारी बनाईनेछ ।

सुशासन तथा संस्थागत क्षमता विकास

९९. मुस्कान सहितको सार्वजनिक सेवा प्रवाह गाउँपालिकाको आदर्श हुनेछ । सरल सहज र नियमित रुपमा सूचना उपलब्ध गराई सूचनाको हकको प्रत्याभूति गराईनेछ । पारदर्शिता र जनउत्तरदायी एवमं सुशासन प्रवर्द्धनका लागि गाउँपालिकाको कार्यालय र सो मातहतका सबै कार्यालयमा सार्वजनिक सुनुवाई गर्ने व्यवस्था गरिनेछ । घुम्टिशिविर मार्फत सेवा दिने कार्यको थालनी गरिने छ ।

१००. वित्तिय अनुशासन कायम गर्दै असारे विकासलाई निरुत्साहित गर्न चैत मसान्त भित्रै सबै आयोजना र कार्यक्रमहरूको सम्झौता सम्पन्न गर्ने नीति अबलम्बन गरिनेछ ।

१०१. चौरीदेउराली गाउँपालिकाबाट प्रवाह हुने सेवामा सेवाग्राही सन्तुष्टी मापत गर्ने कार्यलाई निरन्तरता दिईनेछ । साथै गाउँपालिकासँग सम्बन्धित नागरिकका गुनासोहरूलाई सम्बोधन गर्न उच्चतम प्रविधिको प्रयोग गरि गुनासोहरूको सडकलनसुनुवाई र सम्बोधन गर्ने कार्यलाई निरन्तरता दिईनेछ ।

१०२. गाउँपालिकाबाट सम्पादित हुने हरेक कार्यहरूमा अधिकतम सूचना प्रविधिको प्रयोग गरी सेवा प्रवाहलाई प्रविधि मैत्री बनाईदै लगिनेछ ।

१०३. महालेखा परिक्षकले हालसम्म औल्याईका बेरुजुलाई कम गर्ने कार्यमा जोड दिईनेछ । शुन्य बेरुजुको मान्यतालाई आत्मसाथ गरी सेवा प्रवाह गर्ने नीति अवलम्बन गरिनेछ ।

१०४. स्थानीय सरकार जनताको सबै भन्दा नजिकको सरकार भएकोले संभव भएसम्म सेवाहरूलाई घुम्टी सेवाको रुपमा संचालन गर्ने कार्यलाई प्रभावकारी बनाईनेछ ।

१०५. बजार अनुगमन, यातायात सुरक्षाको नियमन र बजारमा अखाद्य वस्तुहरुको विक्रिवितरणलाई लाई रोक्न आवश्यक अनुगमनको कार्य गरी उपभोक्ताको संरक्षण गरिनेछ ।
१०६. जनप्रतिनिधि तथा कर्मचारीहरुलाई आवश्यकताको आधारमा क्षमता विकास कार्यक्रम संचालन गरी सेवा प्रवाहलाई छिटो रुपमा सम्पादन गर्ने कार्यलाई प्राथमिकता दिईनेछ ।
१०७. चौरीदेउराली गाउँपालिका भित्र व्यवसाय दर्ता भई संचालनमा रहेका व्यवसायहरुको कर पौष मसान्त भित्र तिर्न आउने करदातालाई कर छुट दिई प्रोत्साहन गर्ने नीतिलाई निरन्तरता दिईनेछ ।
१०८. विगत आव मा भएको बेरुजु फछ्यौट कार्यलाई निरन्तरता दिन फोकल व्यक्ति तोकि कार्य अघि बढाइनेछ ।
१०९. चौरीदेउराली भित्रका सार्वजनिक सम्पतिको अभिलेख राख्ने र सार्वजनिक सम्पतिको संरक्षण तथा सम्बर्धन गर्ने नीति कार्यान्वयन गरिनेछ ।
११०. सेवाप्रवाहलाई अझ उत्तरदायी, प्रभावकारी र पारदर्शी बनाउन शुन्यबाँकी फाईल नितिलाई अवलम्बन गरिनेछ ।
१११. गाउँपालिकाले गरेका असल अभ्यासहरुको संकलन गरी प्रकाशन र प्रचार गर्ने कार्य गरिनेछ ।

अन्त्यमा,

यस गाउँपालिकाको नीति तथा कार्यक्रम निर्माणमा आ-आफ्नो क्षेत्रबाट रचनात्मक सुझाव र सहयोग पुऱ्याउनु हुने सभा सदस्यज्यूहरु, कर्मचारी मित्रहरु, शिक्षक कर्मचारी लगायत सम्पूर्णलाई हार्दिक धन्यवाद दिँदै हाँहरुको गरिमामय उपस्थितिका लागि हार्दिक आभार व्यक्त गर्दछु । साथै नीति तथा कार्यक्रमको सफल कार्यान्वयनको लागि गाउँपालिकाको एकल प्रयासले मात्र सम्भव छैन । तसर्थ गाउँपालिकाले अघि सारेका प्रस्तुत नीति तथा कार्यक्रम प्रभावकारी कार्यान्वयनमा सहयोग पुर्याउन सबैमा हार्दिक पिल गर्दछु ।

धन्यवाद !

रेणुका चौलागाई

अध्यक्ष

२०८३ असार ०९ गते